י.י 
| אי ארי טא בעמראַכט 
| = פערקריפּעלטע סאָלדאַמען 
} = פערװאַנדעלטאין געשיקטע 
| און פעהיגע אַרבּײטער. 
| 
| 


ו 
, 


דער קריפּעל קען נישט מעהר בּעטראַכט 
ווערען פאַר הילפּלאָז, עס זיינען געווים פאַראַן 
בּעשעפטיגונגען, פון וועלכע ער איז אויסגע- 
שלאָסען דורך זיין פעהלער, אָבּער עס זיינען 
פאַראַן זעהר א סך, פאַר וועלכע ער קען זיך 
נעהמען, אױיבּ ער האט זיי געלערנט. 

אלע אײראָפּעאישע לענדער האָבּען איינגע- 
פיהרט אינדוסטריעלע שוחלען פאר לערנען 
פערקריפּעלטע סאָלדאַטען, אזוי אז זי קענען 
זיך נעהמען פאַר אַ ניצליכע קאַריערע, אונאַבּ- 
היינגיג און זעלבּסט-ערנעהרענד, איידער צו 
האָבּען פּאַר זיך א צוקונפט פון ארומגעהן 
לעדיג און נוצלאָז זיין. 

אין אײראָפּאַ זיינען יעצט פאַראַן הונדעה 
טער שולען פון ,רי עדיוקיישאָן', פון איבּער. 
ערציהען, וי זי הייסען. זייער ארבּייט איז 
נישט מעהר קיין עקספּערימענט, ווייל זייערע 
געענדיגטע מאַכען שוין זייער וועג צו ערפאָלג 
אין די נייע בּעשעפטיגונגען, פאַר וועלכע מען 
האט זיי צוגעגרייט. 

עטליכע פון די מענער, דורכמאַכענדינ די 
שולען, זיינען געווען פעהיג צו פערדיענען 
מעהר וויפיעל זיי האבּען פערדיענט, איידער 
זי זיינען פערקריפּעלט געווארען, ווייל זי 
זיינען ארויס פון דעם קלאַס פון נישט געשולטע 


ארבּייטער און זיינען אריין אין דעם קלאַס פון 
געשולטע. 

די פעראייניגטע שטאַאַטען פּלאַנען די זץל- 
בּינע שולען פאַר די סאָלדאַטען פון אונזער 
ארמיי, וועלכע וועלען פּערקריפּעלט ווערען 
אויף'ן פראָנט. יעדער סאָלדאַט, וועלכער 
וועט קומען צוריק פער'מום'ט אדער פערקרי" 
פּעלט וועט בּעקומען נישט בּלױיז די בּעסטע 
מעדיצינישע בּעהאַנדלונג און א גוטען קינס- 
טליכען אבר, נאָר וועט אויך געלערנט ווערען 
צו ארבּייטען, ער זאָל קאָנען קריגען ארבּייט. 

עס איז קלאָר, אַז עס איז אין די אינטערע- 
סען פון דעם פערקריפּעלטען סאָלדאַט, ער זאָל 
זיך בּענוצען מיט דער טריינינג. כאָטש אין 
דעם יעצטיגען מאָמענט קאָן יעדערער כמעט, 
אפילו אַ קריפּעל, קריגען בּעשעפטיגונג, ועט 
עס אבּער גאַנץ אַנדערס זיין נאך דער מלחמה, 
ווען די יעצטיגע אױסעראָרדענטליכע אינדוס- 
טריעלע צושטענדען האבּען זיך געענדערט. 

ווייל ער װועט האבּען צו קאָנקורירען אויפן 
ארבּייטס-מאַרק אויף דער באַזים פון פעהיג- 
קייט, וועט דער פערקריפּעלטער מאַן, וועלכער 
איז ניט געשולט, אָבּגעזאָגט ווערען פון דער 
אַרבּייט און עס וועם איהם אונמעגליך זיין צו 
געפינען אַנדער אַרבּייט מיט גוטע וויידזשעס. 


קרובים און פריינד פון סאָלדאַטען, וואס קו- 
מען צוריק פערקריפּעלט, זאָלען צורעדען די 
מענשען, פון זייערטוועגען אליין און פון זייערע 
פאַמיליעס וועגען, אז זי זאָלען זיך בּענוצען 
מיט דער געלעגענהייט וויעדער צו ווערען 
פערדיענער. יעדֶע נייגונג ארומצוגעהן אָהן אַר- 
בּייט און צו לעבּען פון צדקה זאל לנמרי 
ניט דערלאָזען ווערען. ארומטרייבּען זיך פּוסט- 
און-פּאַס כאָטש פאַר אַ קורצע צייט דעמאָראַ- 
ליזירט א מענשען, מאַכט איהם אונגליקליך 
און בּריינגט צו צרות און שאַדען אין יעדערריכ- 
טונג. פערזעצען איהם אין א לאַגע צו זיין ניצ- 
ליך און פּראָדוקטיו וועט, פון דער אנדער זייט, 
מאַכען איהם צופריעדען און קאָנטענט. 

כדי די ארבּייט פון פעריכטען פערקריפּעלטע 
סאָלדאַטען זאל ווירקליך זיין פון גרויסער 
הילף, מוז דער עולם בכלל ענדערן זיין האַל- 
טונג צום קריפּעל--צום מיליטערישען אדער 
אינדוסטריעלען. וואס דער קריפּעל בּרויכט, 
איז א דוזשאַבּ--א געלעגענהייט א לעבּען 
צו מאַכען. יעדע אנדערע אַרט הילף, וועלכע 
פיהרט איהם אָבּהיינגיג צו זיין פון צדקה, 
טוט איהם מעהר שלעכטס וי גוטס. 

אין כמעט יעדער אַרט פון בּעשעפטיגונג 
זיינען פאַראַן דזשאַבּס, וועלכע קאָנען גע- 


. 


האַלטען ווערען פון קריפּעלס וי פון נישט- 
קריפּעלס. טראַכט איבּער די דושאַבּס אין 
אייער אייגענעם אַרבּייטס-געבּיט, וועלכע אַ 
מענש מיט איין אַרם אָדער איין פוס אָדער 
מיט אַזױ עפּעס אַ פעהלער װאָלט געקאָנט 
אָננעמען. אױבּ איהר זייט אַן אַרבּייטסגץ- 
בּער, גיט בּעסער די דאָזינע שטעלען צו קרי- 
פּעלס; אױבּ איהר זייט אַ שאַפּ-אָדער אָפיס- 
אַרבּײטער, מאַכט אויפמערקזאַם אױיף די 
מענליכקייטען און זעהט צו קרינען די דאָזי- 
גע שטעלען פאַר אייערע פערקריפּעלטע קאָ- 
לעגען. 

טוענדיג דאָס, וועם איהר אױפּטאָן אַ גרוי- 
סע זאַך, ווארום דער קריפּעל, וועלכער מאַכט 
זיך ניצליך, איז אין דער אמת'ן נישט מעהר 
קיין ,קריפּעל". 

הױיבּט אָן די דאָזינץ הילף-פּאָליטיק יעצט 
מיט די אינדוסטריעלע קריפּעלס צווישען 
אונז, ווארום אונזער לאַנד נויטיגט זיך יעצט 
אין דער אַרבּייט פון יעדען מעגליך פּראָדוק- 
טיווען אַרבּייטער. טוט עס דערנאָך מיט די 
פערקריפּעלטע סאָלדאַטען, ווען זיי וועלען 
אָנהױבּען אָנצוקומען פון אײיראָפּאַ. 

אין דער פערגאַנגענהייט האָט קהל'שער 
איינפלום געמאַכט טרעמפּס פון אַ סך טאָל- 


דאַטען, וועלכע זיינען געקומען צוריק פון 
דער מלחמה פערקריפּעלט. מיר ווילען, אַז 
אין דער צוקונפט זאָל אונזער איינפלום העל- 
פען מאַכען זי פאַר ניצליכע און צופריעדענע 
בּירגער. 

מיט די מאָדערנע ערפינדונגען פון קינסט- 
ליכע גליעדער און אַרבּייטסמיטעל, מיט דער 
בּערופליכער שולונג, וועלכע די רענירונג וועט 
בּעזאָרגען און-- דאָס וויכטיגסטע פון אַלץ-- 
מיט דער הילף אנשטאט די שטערונג פון דער 
עפענטליכקייט, קאָנען מיר אױפּטאָן פאַר די 


. פערקריפּעלטע מענשען אַ זאַך, מיט וועלכער 


מיר וועלען אַלע מעגען שמאָלץ זיין. 


